

تعارف و تبصرہ

نام کتاب : اربعین نووی مع ترجمہ و تشریح

مصنف : مولانا قاری محمد عارف و مولانا حافظ قاری فیوض الرحمن

ناشر : پاکستان بک منشہ ۰۳ اردو بازار لاہور

قیمت تین روپے

صفحات ۱۷۶

قرآن مجید کے بعد حدیث نبوی کو مسلمانوں کے ہاں سب سے بلند مقام حاصل ہے۔ کیونکہ حدیث قرآن حکیم کی شارح بھی ہے اور عملی صورت بھی، بھی وجہ ہے کہ مسلمان اپنے تعلیمی نظام میں اسے ایک اہم درجہ دیتے رہے ہیں۔ اب بھی مختلف درجوں کے لئے حدیث کے مختلف مجموعے شامل نصیاب ہیں۔ زیر تبصرہ کتاب ”اربعین نووی“، بھی اسی سلسلہ کی ایک کڑی ہے۔

محمد الدین ابو زکریا یحیی بن شرف نووی (۵۶۲-۶۳۱ھ) اپنے وقت کے امام حدیث تھے۔ اگرچہ ان کی تصانیف جملہ علوم اسلامیہ پر مشتمل ہیں، تاہم انہیں ایک محدث ہونے کی حیثیت سے نمایاں شہرت اور مقام حاصل ہے۔ اربعین کے علاوہ ”ریاض الصالحین من کلام سید المرسلین“، اور المنهاج فی شرح صحیح مسلم بن الحجاج فن حدیث میں ان کی مشہور کتابیں ہیں۔

نبی اکرم صلی اللہ علیہ وسلم کے ایک ارشاد کی بناء پر بہت سے مسلمان علماء نے چالیس احادیث یکجا کرنے کا اہتمام کیا۔ اور اس عنوان سے یسیوں مجموعے جمع ہو گئے۔ تاہم ان میں سے امام نووی کا زیر نظر مجموعہ کو خاص شہرت حاصل ہوئی۔ بھی وجہ ہے کہ پاکستان کی اکثر جامعات میں یہ کتاب داخل نصیاب ہے۔

زیر تبصرہ ترجمہ و تشریح بھی جامعہ پشاور کے طبلہ کے استفادہ کے لئے لکھی گئی۔ مصنفین نے اس کتاب کو اس طرح سے ترتیب دیا ہے کہ پہلے حدیث کے مضمون سے ایک عنوان قائم کیا ہے۔ پھر حدیث کو لکھ کر اس کے نیچے بین السطور اردو ترجمہ لکھا ہے۔ اس کے بعد مشکل الفاظ کے معانی لکھے ہیں۔ اور آخر میں طبلہ کی سہولت کے لئے حدیث کی تشریح کی ہے۔

مصنفین نے کتاب کے شروع میں امام نووی کے حالات، اربعین، حجتیت حدیث اور تدوین حدیث کے متعلق مفید معلومات جمع کی ہیں جو تقریباً بیس صفحات پر مشتمل ہیں اور اسلامیات کے طلباء کے لئے بہت مفید ہیں۔

یہ کتاب چونکہ طلباء کے لئے لکھی گئی ہے۔ اس لئے اس میں کسی خاص مکتب فکر یا گروہ کا ذکر مناسب معلوم نہیں ہوتا۔ (ص ۳) کیونکہ ہر مکتب فکر اور ہر عقیدہ کے طلباء نصایی کتب پڑھتے ہیں۔ اور اس طرح سے طبلہ میں فرقہ وارانہ کش مکش جنم لیتی ہے۔

شارحین اور مترجمین نے ترجمہ کرتے وقت اردو زبان کے اصول کو ملحوظ نہیں رکھا۔ اور زیادہ تر لفظی ترجمہ کرنے کی کوشش کی ہے۔ یا ایک مکتبہ فکر کے علماء کا ترجمہ نقل کر دیا ہے۔ مثلاً انما الاعمال بالنیات کا ترجمہ ہے ”یقیناً اعمال نیتوں پر ہے“ (ص ۳۳) جابجا اسی طرح کا ترجمہ درج ہے۔ جس سے کتاب کی احادیث گھٹ کر رہ گئی ہے۔

(محمد طفیل)

